

Бр. 10-2409/1  
02-12 2021 год  
Скопје

Врз основа на член 11 од Правилникот за условите, критериумите и правилата за запишување и студирање на трет циклус академски студии - докторски студии на Универзитетот „Св. Кирил и Методиј“ во Скопје (Универзитетски гласник бр. 530/2020), Советот на студиската програма од трет циклус по математички науки и примени на седницата одржана на 5.11.2021 година ја донесе следнава

## ОДЛУКА

- На студентите запишани на студиската програма од трет циклус академски студии - докторски студии по математички науки и примени кои немаат завршено соодветни студии од **прв циклус на студии** (четиригодишни студиски програми по математика), Советот на студиската програма може да им определи најмалку три дополнителни предмети од прв циклус на студии од соодветната студиска програма на Институтот за математика. Цената која студентот треба да ја уплати за полагање на еден дополнителен предмет од прв циклус е 50 евра, во денарска противвредност.
- На студентите запишани на студиската програма од трет циклус академски студии - докторски студии по математички науки и примени кои немаат завршено соодветни студии од **втор циклус на студии** (математички науки или применета математика), Советот на студиската програма може да им определи два дополнителни предмети (од листите А1, В1 и Г1) од студиските програми на втор циклус на студии на Институтот за математика. Цената која студентот треба да ја уплати за полагање на еден дополнителен предмет од вториот циклус е 100 евра, во денарска противвредност.
- Предметите определени во точка 1 и 2 од оваа одлука се одобруваат во консултација со избранниот ментор.
- Писмено известување со изборот на дополнителните предмети се доставува до Советот на студиската програма од трет циклус академски студии - докторски студии по математички науки и примени, потпишано од менторот и од кандидатот, преку архивата на факултетот.
- Советот на студиската програма врз основа на доставеното известување од точка 4 на оваа одлука донесува одлука со која потврдува кои дополнителни предмети студентот треба да ги положи.
- Уплатените средства за секој предмет да се исплатат на наставникот кој ја реализира наставата по соодветниот предмет.
- Наставникот доставува известување за положениот испит на студентот до Одделението за студентски прашања (кое влегува во досието на студентот) и до Советот на студиската програма преку архивата на факултетот.
- Одлуката стапува на сила со денот на донесувањето, а ќе се применува од учебната 2021/2022 година.

Раководител на  
Советот на студиската програма од трет циклус  
по математички науки и примени

Проф. д-р Ѓорѓи Маркоски

Доставено до

- Архивата на ПМФ
- Институтот за математика
- Службата за студентски прашања
- Сметководството на ПМФ